



**QORTI CIVILI
(SEZZJONI TAL-FAMILJA)**

**ONOR. IMHALLEF
NOEL CUSCHIERI**

Seduta tat-28 ta' Gunju, 2012

Citazzjoni Numru. 409/2010

Kawza fil-lista: 19

T Y maghruf bhala T H B

VS

**K B f' isimha proprju u bhala kuratrici ad litem tal-
minuri V B u W Z Z, id-Direttur tar-Registru Pubbliku,
u D B kjamat fil-kawza b' digriet tal-1 ta' Marzu 2012**

Il-Qorti,

Rat ir-rikors gurantat li permezz tieghu l-attur ippremetta: li hu ilu separat de facto minn mal-konvenuta K Z ghal aktar minn tlett snin; li fis-17 ta' Lulju 2010 l-istess konvenuta weldet lit-tifel V, u fit-18 ta' Ottubru 2011 weldet lit-tifla W Z, li, ghalkemm mhumix il-wild naturali tieghu, gew registrati fuq l-att tat-twelid taghhom bhala t-tfal ta' l-attur; li dawn it-tfal mhumix il-wild tieghu; ghalhekk qed jitlob li din il-Qorti: [1] tiddikjara li t-tifel V li

twieled fis-17 ta' Lulju 2010 u t-tifla Seline Z li twieldet fit-18 ta' Ottubru 2011 mhumex il-wild naturali ta' l-attur, izda huma l-wild naturali tal-kjamat fil-kawza D B; u [2] tordna l-korrezzjonijiet konsegwenzjali fl-atti tat-twelid relattiv; bl-ispejjez;

Rat ir-risposti gurantati tad-Direttur tar-Registru Pubbliku li bihom dan irrefera ghall-artikoli 70[1] u 70 [3] tal-Kap.16; filwaqt li rrefera wkoll ghall-artikoli 77 u 81, liema eccezzjonijiet gew irtirati fil-mori;

Rat ir-risposta gurantata tal-konvenuta K Z li biha ma opponietx ghat-talbiet ta' l-attur;

Rat li l-kjamat fil-kawza ammetta t-talbiet fl-udjenza tas-17 ta' Mejju 2012;

Rat l-atti kollha tal-kawza;

Semghet ix-xhieda bil-gurament;

Ikkunsidrat;

Illi fl-ewwel lok din il-Qorti tikkonferma lill-konvenuta K B bhala kuratrici ad litem tat-tfal minuri V B u Seline Z B.

Illi permezz ta' l-azzjoni odjerna l-attur qed jitlob minn din il-Qorti dikjarazzjoni gudizzjali fis-sens li t-tfal V B u Seline Z Z, li twieldu mill-konvenuta K B fid-dati fuq indikati, mhumex il-wild naturali tieghu, izda huma l-ulied naturali tal-kjamat fil-kawza D B.

Illi mill-provi jirrizulta pacifiku li l-konvenuta K B sseparat de facto minn ma' zewgha l-attur fis-sena 2008; u fis-sena 2009 dahlet f' relazzjoni stabbli u esklussiva mal-kjamat fil-kawza D B, liema relazzjoni ghadha sejra sallum. L-istess konvenuta tghid li mir-relazzjoni taghha ma' D B hija xtaqet li jkollha t-tfal, u ghalhekk ir-relazzjonijiet intimi kienu miftuha ghat-tfal, u kienu jsiru bi skop li jitwieldu t-tfal minn din ir-relazzjoni, bir-rizultat li twieldu t-tfal fuq indikati. Dan gie kkonfermat mill-istess D B fix-xhieda tieghu.

Dan premiss u kkunsidrat il-Qorti, wara li semghet lill-partijiet kollha nvoluti, hija tal-fehema li t-talbiet attrici huma gustifikati fil-fatt u fid-dritt u jimmeritaw li jigu milqugha.

Ghal dawn il-motivi tiddecidi billi tilqa' t-talbiet attrici; u tiddikjara li t-tfal V B u Seline Z B, li twieldu rispettivament fis-17 ta' Lulju 2010 u fit-18 ta' Ottubru 2011, mhumex l-ulied naturali ta' l-attur, izda huma l-ulied naturali u bijologici tal-kjamat fil-kawza D B; u tordna l-korrezzjonijiet konsegwenzjali fl-atti tat-twelid ta' l-imsemmija tfal.

L-ispejjez kollha jkunu a kariku tal-konvenuta K B u tal-kjamat fil-kawza D B , konguntivament fi kwoti wgwali.

< Sentenza Finali >

-----TMIEM-----